



З 28 верасня да 3 кастрычніка б.г. у Арсе прадаўжаліся міжнародныя святарскія рэкалекцыі. Па запрашэнню супольнасці благаслаўленняў 1200 святароў з 75 краінаў свету на працягу тыдня шукалі адказ на пытанне аб крыніцы радасці святарскага жыцця. Падчас рэкалекцый “праваднікамі” былі наступныя святыя: Ян Марыя Віянэй, св. Фаустына, св. Тэрэза ад Дзіцятка Езус, св. Людвік Марыя Грын’ён дэ Манфор. Праграма рэкалекцый улічвала таксама ўдзел святароў у сумесных набажэнствах. Бэнэдыкт XVI у сваім відэапасланні да ўдзельнікаў рэкалекцый падкрэсліў, што святар, выбраны сярод людзей, застаецца адным з іх і прызваны служыць людзям, адорваючы іх Божым жыццём.